

STATUT TAL-“MALTA BEEKEEPERS’ ASSOCIATION”

ISEM

1. Twaqqfet għaqda li tissejjaħ: “Malta Beekeepers’ Association” li tista wkoll tiġi msejjaħ bil-Malti bħala “Assocjazzjoni tan-Naħhala Malta” u fil-qosor MBKA. MBKA hija registrata bħala VO Nru 1527 skond l-Att dwar l-Organizzazzjonijiet Volontarji (Kapitolu 492 tal-Liġijiet ta’ Malta). L-Għaqda ma jkollha l-ebda rbit jew xaqlib politiku jew trejdunjonistiku u ma tihux sehem, la direttament u lanqas indirettament, f’attivitajiet ta’ partiti politiċi.

UFFIĊĊJU REĠISTRAT

2. L-indirizz tal-Għaqda f’Malta hu 206, Xehda Għasel, Triq il-Kbira, il-Mosta, MST 1015, u f’Għawdex 1, Triq Qasam Ta’ Dun Anton, ix-Xagħra, XRA 2552, Għawdex, jew xi indirizz ieħor li jista’ jagħzel il-Kunsill Eżekuttiv minn żmien għal żmien. Waqt li l-indirizz postali għandu jkun dak ta’ P.O. Box 29, Vjal il-wiehed u għoxrin ta’ Settembru, in-Naxxar.

L-EMBLEMA TAL-GHAQDA

3. L-emblema tal-għaqda tkun tikkonfigura regina tan-naħal fuq xehda, liema emblema hi konfigurata fl-anness “Appendiċi I”. L-emblema tista’ tkun iċċirkondata b’isem l-Għaqda. Hadd ma jista’ juża l-emblema, l-isem jew indirizz tal-Għaqda mingħajr il-permess tal-Kunsill Eżekuttiv.

GHANIJIET TAL-GHAQDA

4. L-ghanijiet tal-għaqda huma li ġejjin:
 - a. Il-harsien, it-titjib, il-ko-ordiment ta’ l-interessi ta’ dawk li jrabbu n-naħal
 - b. Li tiproteġi l-produzzjoni lokali ta’ l-għasel u prodotti konnessi man-naħal
 - ċ. Biex jitkattar, mal-pubbliku ingenerali, l-apprezzament tan-naħal.
 - d. Biex ngħarrfu lil-Gvern u l-awtoritajiet ohra bid-diffikultajiet li jinqalghu u jintbagħtu proposti li jwasslu għal soluzzjoni
 - e. Li tinkuraġixxi it-trobbija u l-konservazzjoni tan-naħla Maltija (*Apis mellifera ruttneri*) u l-abitat naturali tagħha.

SHUBIJA – MEMBRI

5. Min jista’ jkun membru.
 - a. kull min hu ‘l fuq minn tmintax il-sena u jkollu naħal jew interess fit-trobbija tan-naħal.
 - b. kull min juri x-xewqa li jsir membru pero ma jkollux naħal, jista’ jsir membru jekk ikun approvat mill-Kunsill.
6. Kull applikazzjoni għas-shubija trid issir bil-miktub fuq formola ppreparata apposta mill- Kunsill Eżekuttiv, liema formola qed tiġi annessa ma’ dan l-Istatut f’ Appendiċi II. Il-Kunsill Eżekuttiv għandu d-dritt li jitlob informazzjoni u jżid



mal-kontenut ta' din il-formola skond l-esigenzi li jinqalgħu minn żmien għal żmien.

7. Il-Kunsill Eżekuttiv għandu l-poter li jaċċetta jew jirrifjuta tali applikazzjoni għas-shubija.
8. Kull persuna li tiġi aċċetta bħala membru għandha tħallas "Membership Fee" fis-sena, u għandha tingħata riċevuta, u Tessera tas-Shubija bħal dik li tidher f'Appendiċi II. Jekk din ma tithallasx sa tlett (3) xhur mill-ewwel ġurnata ta' kull sena kalendarja, il-membri jiġi kkunsidrat illi rreżenja.
9. a. Imsieheb ma jibqax membru jekk:
 - i. Jirriżenja
 - ii. Jikser xi waħda mill-għanijiet tal-Għaqda jew
 - iii. Iġib ruħu b'mod li jista' jagħmel ħsara lill-Għaqda

b. Il-Kunsill Eżekuttiv ikollu l-jedd jiddeciedi jekk membru jkunx kiser xi regolamenti kif imsemmi fil-paragrafu (ii) jew (iii) tas-subartiklu (a) ta' dan l-artiklu. Qabel ma l-Kunsill Eżekuttiv jiehu deċizzjoni jrid jistudja bir-reqqa kull ma sar u jagħti ċans lill-membri mixli b'dan il-ksur li jiddefendi ruħu.

Membru tal-Kunsill jista' jiġi sospiż jew imkeċċi mill-Kunsill b'maġġoranza ta' żewġ terzi tal-membri tal-Kunsill.


KUNSILL EŻEKUTTIV

10. Minn min hu magħmul
Il-Kunsill Eżekuttiv, hekk imsejjah "il-kunsill", jiehu hsieb l-amministrazzjoni tal-Għaqda u għandu jkun magħmul minn minimu ta' hames (5) membri sa massimu ta' disa' (9) membri. Il-Kunsill irid ikollu President, Viċi President, Segretarju, Assistent Segretarju, Teżorier, u erba'(4) membri. F'każ ta' ammont massimu fil-Kunsill Eżekuttiv, żewġ (2) postijiet jkunu allokat i għall-Għawdxin li għandhom ikunu maħtura mill-Għawdxin u jistgħu jokkupaw kull kariga.

LAQGHAT ĠENERALI – ELEZZJONI

11. Kull bidu ta' sena kalendarja għandha ssir laqgħa ġenerali annwali. Waqt din il-laqgħa l-kunsill jagħti rapport ta' x'gara fis-sena ta' qabel. Dan jinkludi:
 - Indirizz tal-President
 - Rapport amministrattiv
 - Rapport finanzjarju
 - Mozzjonijiet jew emendi għall-istatut
 - Elezzjoni tal-membri tal-Kunsill Eżekuttiv (kull sentejn)
 - Affarijiet oħra
12. Eligibilita'
Kull membru tal-Għaqda jkollu l-jedd li jkun elett fil-Kunsill minbarra membru li ikun jew kien attiv jew involut f'partit politiku.

13. Kummissarji elettorali
L-elezzjoni tal-membri tal-Kunsill titmexxa minn Kummissjoni magħmula minn tliet membri li jinhatru f'laqgħa ġenerali. Membru li jkun ser johroġ għall-elezzjoni fil-Kunsill ma jistax ikun membru tal-Kummissjoni elettorali.
14. Nominazzjonijiet
Jintlaqgħu nominazzjonijiet ta' membri għall-Kunsill sakemm ikunu ffirmati minn min ipproponihom u minn min issekondahom u aċċettati mill-Kandidat sa mhux aktar tard minn sebat (7) ijiem qabel l-Elezzjoni.
15. L-Elezzjonijiet
L-Elezzjonijiet għall-Kunsill, isiru fil-Laqqgħa ġenerali xahar qabel ma' jingħalaq iż-żmien tal-kariga.
16. Jedd Għall-Vot
Kull min hu registrat bħala membru u għandu l-"membership fee" regolarizzata.
17. Membri Eletti
Issir Votazjoni sigrieta u l-membri li jiksbu l-akbar għadd tal-voti jimlew il-postijiet vojta fil-Kunsill.
18. Voti Ndaq
Jekk ikun hemm aktar minn membru wiehed li jgħib l-istess numru ta' voti għall-aħhar post vojta, issir elezzjoni bejniethom biss sakemm wiehed minnhom iġib voti aktar mill-iehor.
19. Tul tal-Hatra
Il-membri eletti fil-Kunsill iżommu l-kariga għal sentejn.
20. Tluq mill-Post
Membru tal-Kunsill li ma jibqax imsieheb tal-Għaqda jew li jipprezenta ruħu għall-elezzjoni tal-Kamra tad-Deputati jew kunsill lokali, jitqies li halla postu fil-Kunsill.
21. Mili ta' Post Vojt
 - a. Meta jizvojta post fil-Kunsill qabel ma jagħlaq iż-żmien tal-kariga, dan il-post jimlieh dak il-kandidat li fl-aħhar elezzjoni jkun kiseb l-ogħla numri ta' voti iżda ma giex elett.
 - b. Membru "co-opted"
Jekk ma jkunx hemm kandidat li jista' jimla l-post kif intqal f'21a il-Kunsill jista' juża l-metodu ta' "co-option" biex jimtela dan il-post vojta, in-numru ta' "co-opted" ma jistax ikun ta' aktar minn tnejn.
 - ċ. Membru elett fil-Kunsill skond dan l-artiklu jkompli jaqdi dmiru għal dak iż-żmien li jkun baqa.
 - d. Jekk jizvojta l-post, fil-Kunsill tal-President, Segretarju jew Teżorier, dan il-post irid jimtela waqt laqgħa tal-kunsill skont artiklu 30.
22. L-inqas Numru ta' Membri fil-Kunsill
Sakemm in-numru ta' membri fil-Kunsill ma jkunx inqas minn hamsa, il-Kunsill jista' jibqa għaddej bil-hidma tiegħu.

Handwritten signatures and initials in blue ink at the bottom of the page. The signatures are stylized and include the letters 'UB' and 'SP'.

23. Emendi għall-Istatut
a. Biex issir emenda għall-istatut tinhtieg maġġoranza ta' tnejn minn kull tlieta tal-membri preżenti.
b. Proposti għall-emendi fl-istatut iridu jkunu daħlu fl-aġenda tal-laqgħa ġenerali, iżda dan ma jkunx meħtieġ għall-emendi proposti jew ikunu konsegwenzjali jew anċillari għalihom, waqt laqgħa ġenerali.
ċ. il-Kunsill jista' jressaq emenda bla avvizz jekk dan ikun meħtieġ u jekk il-membri fil-laqgħa ġenerali ma jsibux oġġezzjoni.
24. Laqgħat ġenerali straordinarji
Indipendentament mill-artiklu 11, laqgħa ġenerali straordinarja tista' tissejjaħ jew mill-Kunsill jew wara talba bil-miktub magħmula minn mhux anqas minn 20 membru.
25. Avviż
a. avviz dwar laqgħa ġenerali għandu jintbagħat lill-membri kollha mhux anqas minn hmistax il-ġurnata qabel.
b. avviz dwar laqgħa ġenerali straordinarja għandu jintbagħat mhux inqas minn ġimgħa qabel, b'eċċezzjoni ta' materja ta' natura urgenti, fejn avviz jumejn qabel għandu jkun suffiċjenti.
26. Mozzjonijiet
Proposti ta' mozzjonijiet issekondati kif jixraq għandhom jaslu għand is-Segretarju mhux aktar tard minn għaxart ijiem qabel il-jum tal-laqgħa.
27. Quorum
a. Fil-laqgħa ġenerali l-quorum ikun ta' 20 membru. Iżda jekk wara nofs siegħa dan in-numru ma jintlaħaqx il-laqgħa ssir xorta waħda bil-membri preżenti.
b. Prokura: Kull membru tal-għaqda li ma jistax jattendi xi laqgħa ġenerali, jista' jinnomina membru ieħor f'ismu. Dawn in-nominazzjonijiet għandhom isiru bil-miktub fuq formoli apposta u jridu jingħataw lis-segretarju qabel il-laqgħa.
28. Proċedura
Il-laqgħat ġenerali għandhom jitmexxew bil-Malti

DMIRIJET U SETGHAT TAL-KUNSILL EŻEKUTTIV

29. Laqgħat
Il-Kunsill irid ilaqqat l-membri sa Ġimgħa wara li jinhatar u wara, mill-anqas sitt darbiet fis-sena. Il-laqgħa isejjahhom il-President, iżda jekk ikun hemm talba bil-miktub mill-parti l-kbira tal-membri li jiffurmaw il-Kunsill, il-President irid isejjah laqgħat oħra. Membru li ma jattendix laqgħat tal-Kunsill għal erba' darbiet wara xulxin mingħajr raġuni tajba, jitqies li rreżenja mill-Kunsill.
30. Hatra ta' Uffiċjali
Fl-ewwel laqgħa tal-Kunsill jinhatru l-Uffiċjali skond artiklu 10, kif ukoll uffiċjali oħra skond il-htieġa biex jaqdu ahjar id-dmirijiet tal-Kunsill. Il-membri tal-Kunsill jinnominaw uffiċjal għal kariga li jiġu ssekondati minn tal-inqas minn żewġ membri oħra tal-Kunsill.




31. Dmirijiet tal-President
a. li jidderiegi u jikkontrolla l-hidma tal-għaqda
b. jikkorrispondi mal-Gvern u awtoritajiet oħra
ċ. japprova kwalunkwe spiża ordinarja
d. jippresiedi l-laqgħat kollha
32. Dmirijiet tal-Viċi President
Jgħin lill-President skond il-bżonn, u jeżerċita d-doveri ta' dan fin-nuqqass tiegħu u dan minbarra xi hidma oħra li tkun assenjata lilu, minn żmien għal żmien, mill-kumitat.
33. Dmirijiet tas-Segretarju
a. Is-segratarju, b'konsultazzjoni mal-president imexxi l-korrispondenza tal-Għaqda u jiffirma l-ittri u avvizi kollha mahruġa minnha.
b. għandu jattendi l-laqgħat kollha tal-Għaqda u jzomm il-minuti tagħhom
ċ. jieħu jew jara li tittiehed azzjoni dwar deċiżjonijiet kollha li jkun ha l-kumitat u dwar kull korrispondenza li għandha x'taqsam mal-għaqda
d. iżomm kontroll fuq kull reġistru u kotba tal-kontijiet tal-Għaqda
e. ihejji u jipprezenta rapport amministrattiv fl-aħħar laqgħa tal-Kunsill qabel dan jiġi pprezentat għall-approvazzjoni mill-Laqgħa Ġenerali, jew f'każ li huwa jtemm il-karga tiegħu qabel iż-żmien.
f. ikun responsabbli, jekk ikun il-każ, tal-lokal jew xi proprjeta oħra tal-għaqda, kif ukoll ta' l-impjegati tagħha.
34. Dmirijiet tat-Teżorier
a. iżomm sewwa l-kotba tal-kontijiet tal-Għaqda
b. jiġbor il-miżati tal-membri u flus oħra dovuti lill-Għaqda
ċ. ihejji u jipprezenta rapport finanzjarju -, fl-aħħar laqgħa tal-Kunsill qabel dan jiġi pprezentat għall-approvazzjoni mill-Laqgħa Ġenerali, jew f'każ li huwa jtemm il-karga tiegħu qabel iż-żmien.
35. Deputati ta' min imexxi
Fin-nuqqas kemm tal-president, kif ukoll tal-Viċi President il-Kunsill għandu jagħzel lis-Segretarju biex jippresiedi.
36. Quorum
Il-quorum meħtieġ biex issir laqgħa tal-Kunsill huwa ta' nofs il-membri u wiehed .
37. Deċiżjonijiet
Kull deċiżjoni fil-Kunsill tittiehed b'magġoranza tal-voti u f'każ li voti jkunu ndaqs, il-President jew min ikun jagħmilha floku, għandu dritt għal vot ieħor jew vot deċiżiv.
38. Interess Personali
Meta l-Kunsill ikun se jiddiskuti u/ jew jivvota dwar materja li fiha xi membru partikolari tal-Kunsill ikollu xi interess personali, dan il-membri għandu jiddikjara l-interess tiegħu u m'għandhux ikun preżenti għall-laqgħa matul id-diskussjoni u/ jew votazzjoni dwar il-materja.

39. Minuti tal-Laqgħa
Għandhom jinżammu bil-miktub minuti ta' kull laqgħa tal-Kunsill kif ukoll tas-Sotto Kunitati.
40. L-ilsien dwar rapporti
Ir-rapporti u r-records kollha jinżammu jew bil-Malti jew bl-Ingliż.
41. Rappreżentanza ġuridika
Il-President u s-Segretarju flimkien ikollhom ir-rappreżentanza ġuridika tal-Laqgħa. Jekk xi hadd minn dawn ma jkunx jista' jaġixxi, il-Kunsill iġhaddi biex b'riżoluzzjoni jiddelega membru ieħor fil-Kunsill.
42. Membri magħzula
Il-Kunsill għandu s-setgħa li jieħu parir minghand kull persuna li bl-esperjenza, bit-tagħrif, jew bl-interess tagħha tista' tghin lill-Kunsill. Hekk ukoll il-Kunsill jista' jagħzel li dik il-persuna biex tieħu sehem fil-laqgħa tal-Kunsill, minghajr jedd tal-vot.
43. Sotto Kunitati
Il-Kunsill għandu l-jedd li jahtar sotto kunitati. Laqgħat tas-sotto kunitati jippresiedihom membru tal-Kunsill u kull membru tal-Kunsill jista' jattendi l-laqgħat. Is-sotto kunitat jressaq proposti għall-approvazzjoni tal-kunsill eżekuttiv u jwettaq hidmiet ohra li jkunu assenjata lilu, minn żmien għal żmien, mill-kunitat.
44. Tagħrif lill-Membri
Il-Kunsill irid iżomm lill-Membri tal-għaqda nfurmati dwar ix-xogħol tal-Kunsill. Għalhekk il-Kunsill irid jikkomunika mal-membri almenu darba kull erba' xhur.
45. Korrespondenza
Il-korrispondenza kollha tal-Għaqda trid tintbagħat jew lill-President jew lis-Segretarju.
46. Proċedura dwar laqgħat
Il-Kunsill għandu dwar kull haġa ohra jirregola l-proċedura tiegħu stess.
47. Rappreżentanza Legali
Il-kunsill jagħti is-setgħa lill-President, lis-Segretarju, u lit-Tezorerier sabiex jiffimaw kollettivament għan nom tal-għaqda u jaġixxu ta' rappreżentanza legali ta' l-istess għaqda.

FONDI TAL-GĦAQDA

48. Ġbir ta' flus
L-għaqda għandha tiġbor il-flus meħtieġa biex taħdem jew għal kull skop ieħor li thoss li hu meħtieġ.
49. Amministrazzjoni



Handwritten signatures and initials in blue ink at the bottom of the page. The signatures include a large stylized signature, the initials 'VB', 'SD.', and 'SA'.

Il-Kunsill huwa responsabbli għall-flus li jingabru u huwa biss għandu l-jedd jamministrathom. Għaldaqshekk iridu jinżammu l-kotba meħtieġa mit-Tezorer. Ir-rapport finanzjarju għandu jgħaddi għall-approvazzjoni tal-laqgħa ġenerali.

50. Hlasijiet
 - a. Il-flus tal-għaqda jinżammu mit-Tezorer f'isem l-għaqda. Għandhu jinfetħ kont il-Bank, iċ-ċekkijiet jiffirmawhom flimkien it-Tezorer u l-President jew is-Segretarju.
 - b. L-ebda hlas (ħlief għal hlas b'lura ta' spejjeż li jkunu saru mill-but) m'għandu jsir ma l-ebda membru tal-kunsill eżekuttiv fil-konfront tal-uffiċju tagħhom.
51. Attivita'

Il-Kunsill jista' jorganizza kull xorta ta' attivita' biex jiġbor il-flus.
52. Profitti

Il-Malta Beekeepers' Associaion hija organizzazzjoni volontarja li ma tagħmilx profitti hekk kif definit fl-Att dwar l-Organizzazzjonijiet Volontarji (Kapitolu 492 tal-Liġijiet ta' Malta).
53. Proprjeta'

L-ebda parti tad-dhul, kapital, jew proprjeta m'għandha tkun direttament jew indirettament mhejja għal promotur, fundatur, membru, amministratur, benefattur, jew kwalunkwe interess privat ieħor.
54. Kontijiet

Il-kontijiet annwali tal-organizzazzjoni għandhom jkunu mfassla fil-perjodu finanzjarju li jibda bejn l-1 ta' Jannar u jispicca fil-31 ta' Dicembru ta' kull sena.

XOLJIMENT TAL-GĦAQDA

55. L-Għaqda tista' xxolji f'laqgħa ġenerali msejja apposta u fejn mhux anqas minn tnejn minn tlieta tal-membri preżenti għal-laqgħa jivvotaw għal xoljiment.
56. Xi jsir bil-flus

F'każ ta' xoljiment tal-Għaqda, il-flus u l-proprjeta kollha tal-Għaqda jingħataw lil dik l-istituzzjoni jew opra ta' karita' li ma tagħmilx profitti kif tiddeciedi l-istess laqgħa ġenerali.

INTERPRETAZZJONI

57. Il-Kunsill ikun responsabbli li jagħti tifsir li xi parti minn dan l-istatut kull meta jkun meħtieġ.
58. L-emendi għall-istatut ġew approvati waqt laqgħa ġenerali li fit-30 tal-Lulju 2020, u qed jiġi iċċertifikat mill-kunsill Eżekuttiv kollu.



Saviour Masini
-President-




Victor Busuttill
Dip. Agric.
-Viċi-President-



Jorge Spiteri
B.E.&A. Hons (Melit.)
A. & C. E.
-Segretarju-



Thomas Galea
Dip. Agric.
-Assistent-Segretarju



Mario Sant
-Teżorier-



George Sammut
-Amministratur-



Anthony Debrincat
Dip. Hydroponics (Melbourne, Australia)
-Amministratur-

APPENDIĊI I



MALTA BEEKEEPERS' ASSOCIATION
P.O. BOX 29, Vjal 21 ta' Settembru, in-Naxxar

Applikazzjoni ghas-shubija fl-ghaqda

Jien _____, I.D. No. _____ Tel. _____
Mob. _____

Li _____ noqghod

B'email: _____

Nixtieq nissieheb bhala membru ta' l-Ghaqda.

Data. _____ Firma. _____

[Handwritten signatures in blue ink]

APPENDIĊI II



Din it-tessera trid turiha lill-uffiċjali tal-Kunsill Eżekuttiv meta tiġi mitluba.

Bħala membru inti obbligat li thares kull regolament kontenut fl-istatut kif emendat minn żmien għal żmien.

Numru ta' shubija. _____

Isem. _____

I.D. _____

Indirizz. _____

e-mail. _____

Tel. _____

President

Segretarju

VB
S.F.
G.D.
ST